



श्रीः ।

# वैशेषिकदर्शनम्

( अर्थात् वैशेषिकसूत्रपाठः )

पूज्यपादभगवत्कणादमुनिरुक्तम् ।

PUBLISHED AND SOLD BY  
H. D. GUPTA & SONS,

PROPRIETORS,  
THE CHOWKHAMBA SANSKRIT  
BOOK DEPOT,  
BENARES CITY:

*Jai Krishna Das Gupta,  
the Vidya Vilas Press.*

BENARES.

1912.



श्रीः ॥

## वैशेषिकदर्शनम् ।

श्रीगणेशाय नमः । २५ ॥ ६५॥

अथातो धर्मं व्याख्यास्यास्यामः ॥ १ ॥ यतो  
ऽभ्यदयनिः श्रेयससिद्धिः स धर्मः ॥ २ ॥ तद्वचना-  
दाम्नायस्य प्रामाण्यम् ॥ ३ ॥ धर्मविशेषप्र सूताद्द्र-  
व्यगुणकर्मसामान्यविशेषसमवायानां पदार्थानां सा-  
धर्म्यवैधर्म्याभ्यां तत्त्वज्ञानान्निः श्रेयसम् ॥ ४ ॥ पृ-  
थिव्यापस्तेजो वायुराकाशं कालो दिगात्मा मन इति  
द्रव्याणि ॥ ५ ॥ रुरपसगन्धस्पर्शाः सङ्ख्याः परिमा-  
णानि पृथक्त्वं संयोगविभागौ परत्वापरत्वे बुद्ध्यः  
सुखदुःखेच्छाद्वेषौ प्रयत्नाश्च गुणाः ॥ ६ ॥ उत्क्षेपण-  
मवक्षेपणमाकुञ्चनं प्रसारणं गमनमिति कर्माणि॥७॥  
सदनित्यं द्रव्यवत् कार्यं कारणं सामान्यविशेषवदिति  
द्रव्यगुणकर्मणामविशेषः ॥ ८ ॥ द्रव्यगुणयोः सजा-  
तीयारम्भकत्वं साधर्म्यम् ॥ ९ ॥ द्रव्याणि द्रव्या-  
न्तरमारभन्ते गुणाश्च गुणान्तरम् ॥ १० ॥ कर्म कर्म-  
साध्यं न विद्यते ॥ ११ ॥ न द्रव्यं कार्यं कारणं च  
भवति ॥ १२ ॥ उभयथा गुणाः ॥ १३ ॥ कार्यवि-  
रोधि कर्म ॥ १४ ॥ क्रियागुणवत् समवायिकारण-

मिति द्रव्यलक्षणम् ॥ १५ ॥ द्रव्याश्रय्यगुणवान् सं-  
 योगविभागेष्वकारणमनपेक्ष इति गुणलक्षणम् ॥ १६ ॥  
 एकद्रव्यमगुणं संयोगविभागेष्वनपेक्षकारणमिति कर्म-  
 लक्षणम् ॥ १७ ॥ द्रव्यगुणकर्मणां द्रव्यं कारणं सा-  
 मान्यम् ॥ १८ ॥ तथा गुणः ॥ १९ ॥ संयोगविभा-  
 गवेगानां कर्म समानम् ॥ २० ॥ न द्रव्याणां कर्म  
 ॥ २१ ॥ व्यतिरेकात् ॥ २२ ॥ द्रव्याणां द्रव्यं का-  
 र्यं सामान्यम् ॥ २३ ॥ गुणवैधर्म्यान्न कर्मणां  
 कर्म ॥ २४ ॥ द्वित्वप्रभृतयः संख्याः पृथक्त्वसं-  
 योगविभागाश्च ॥ २५ ॥ असमवायात् सामान्यका-  
 र्यं कर्म न विद्यते ॥ २६ ॥ संयोगनां द्रव्यम् ॥ २७ ॥  
 रूपाणां रूपम् ॥ २८ ॥ गुरुत्वप्रयत्नसंयोगानामुत्-  
 क्षेपणम् ॥ २९ ॥ संयोगविभागाश्च कर्मणाम् ॥ ३० ॥  
 कारणसामान्ये द्रव्यकर्मणां कर्माकारण मुक्तम् ॥ ३१ ॥

इति प्रथमाध्यायस्य प्रथममाहिकम् ॥

—:०:—

कारणाभावात् कार्याभावः ॥ १ ॥ न तु का-  
 र्याभावात् कारणाभावः ॥ २ ॥ सामान्यं विशेष  
 इति बुद्ध्यपेक्षम् ॥ ३ ॥ भावोऽनुवृत्तेरेव हेतुत्वात्  
 सामान्यमेव ॥ ४ ॥ द्रव्यत्वं गुणत्वं कर्मत्वं च सा-  
 मान्यानि विशेषाश्च ॥ ५ ॥ अन्यत्रान्त्येभ्यो विशेषे-  
 भ्यः ॥ ६ ॥ सदिति यतो द्रव्यगुणकर्मसु सा सत्ता

प्रथमाध्यायस्य द्वितीयमाहिकम् । ३

॥ ७ ॥ द्रव्यगुणकर्मभ्योऽर्थान्तरं सत्ता ॥ ८ ॥ गुण-  
कर्मसु च भावान्न कर्म न गुणः ॥ ९ ॥ सामान्य-  
विशेषाभावेन च ॥ १० ॥ अनेकद्रव्यवत्त्वेन द्रव्यत्व-  
मुक्तम् ॥ ११ ॥ सामान्यविशेषाभावेन च ॥ १२ ॥  
तथा गुणेषु भावाद्गुणत्वमुक्तम् ॥ १३ ॥ सामान्य  
विशेषाभावेन च ॥ १४ ॥ कर्मसु भावात् कर्मत्वमुक्तम्  
॥ १५ ॥ सामान्यविशेषाभावेन च ॥ १६ ॥ सदिति  
लिङ्गाविशेषाद् विशेषलिङ्गाभावाच्चैको भावः ॥ १७ ॥

इति प्रथमाध्यायस्य द्वितीयमाहिकम् ॥

—:०:—

रूपरसगन्धस्पर्शवती पृथिवी ॥ १ ॥ रूपरस-  
स्पर्शवत्य आपो द्रवाः स्निग्धाः ॥ २ ॥ तेजो रूपस्प  
र्शवत् ॥ ३ ॥ स्पर्शवान् वायुः ॥ ४ ॥ तआकाशे न  
विद्यन्ते ॥ ५ ॥ सर्पिर्जतुमधूच्छिष्टानामग्निसंयोगा  
द् द्रवत्वमद्भिः सामान्यम् ॥ ६ ॥ त्रपुसीसलोहरजत  
सुवर्णानामग्निसंयोगाद् द्रवत्वमद्भिः सामान्यम् ॥ ७ ॥  
विषाणी ककुद्मान् प्रान्ते वालधिः सास्त्रावान् इति  
गोत्वे दृष्टं लिङ्गम् ॥ ८ ॥ स्पर्शश्च वायोः ॥ ९ ॥ न  
च दृष्टानां स्पर्श इत्यदृष्टलिङ्गो वायुः ॥ १० ॥ अद्र-  
व्यवत्त्वेन द्रव्यम् ॥ ११ ॥ क्रियावत्त्वाद् गुणवत्त्वा-  
च्च ॥ १२ ॥ अद्रव्यत्वेन नित्यत्वमुक्तम् ॥ १३ ॥ वा  
योर्वायुसंमूर्च्छनं नानात्वलिङ्गम् ॥ १४ ॥ वायुसन्नि-

कर्षे प्रत्यक्षाभावाद् दृष्टं लिङ्गं न विद्यते ॥ १५ ॥  
 सामान्यतो दृष्टाच्चाविशेषः ॥ १६ ॥ तस्मादागमिक-  
 म् ॥ १७ ॥ संज्ञाकर्म त्वस्मद्विशिष्टानां लिङ्गम् ॥ १८ ॥  
 प्रत्यक्षप्रवृत्तत्वात् संज्ञाकर्मणः ॥ १९ ॥ निष्क्रमणं  
 प्रवेशनमित्यकाशस्य लिङ्गम् ॥ २० ॥ तदलिङ्गमेक-  
 द्रव्यत्वात् कर्मणः ॥ २१ ॥ कारणान्तरानुक्लृप्तिवै-  
 धर्म्याच्च ॥ २२ ॥ संयोगादभावः कर्मणः ॥ २३ ॥  
 कारणगुणपूर्वकः कार्यगुणो दृष्टः ॥ २४ ॥ कार्या-  
 न्तराप्रादुर्भावाच्च शब्दः स्पर्शवतामगुणः ॥ २५ ॥  
 परत्र समवायात् प्रत्यक्षत्वाच्च नात्मगुणो न मनोगु-  
 णः ॥ २६ ॥ परिशेषालिङ्गमाकाशस्य ॥ २७ ॥ द्र-  
 व्यत्वानित्यत्वे वायुना व्याख्याते ॥ २८ ॥ तत्त्वम्भा-  
 वेन ॥ २९ ॥ शब्दलिङ्गाविशेषाद्विशेषलिङ्गाभावाच्च  
 ॥ ३० ॥ तदनुविधानादेकपृथक्त्वंचेति ॥ ३१ ॥

इति द्वितीयाध्यायस्य प्रथममाह्निकम् ॥

—:०:—

पुष्पवस्त्रयोः सति सन्निकर्षे गुणान्तराप्रादुर्भा-  
 वो वस्त्रे गन्धाभावलिङ्गम् ॥ १ ॥ व्यवस्थितः पृथि-  
 व्यां गन्धः ॥ २ ॥ एतेनोष्णता व्याख्याता ॥ ३ ॥  
 तेजस उष्णता ॥ ४ ॥ अप्सु शीतता ॥ ५ ॥ अपर-  
 स्मिन्नपरं युगपत् चिरं क्षिप्रमिति काललिङ्गानि ॥ ६ ॥  
 द्रव्यत्वानित्यत्वे वायुना व्याख्याते ॥ ७ ॥ तत्त्वम्भा-

वेन ॥ ८ ॥ नित्येष्वभावादनित्येषु भावात् कारणे  
 कालाख्येति ॥ ९ ॥ इत इदमिति यतस्तद्दिश्यं लि-  
 ङ्गम् ॥ १० ॥ द्रव्यत्वनित्यत्वे वायुना व्याख्याते ॥ ११ ॥  
 तत्त्वम्भावेन ॥ १२ ॥ कार्यविशेषेण नानात्वम् ॥ १३ ॥  
 आदित्य संयोगाद्भूतपूर्वाद्भविष्यतो भूताच्च प्राची  
 ॥ १४ ॥ तथा दक्षिणा प्रतीची उदीची च ॥ १५ ॥  
 एतेन दिग्मन्तरालानि व्याख्यातानि ॥ १६ ॥ सा-  
 मान्यप्रत्यक्षाद्विशेषाप्रत्यक्षाद्विशेषस्मृतेश्च संशयः ॥ १७ ॥  
 दृष्टञ्च दृष्टवत् ॥ १८ ॥ यथादृष्टमयथादृष्टत्वाच्च ॥ १९ ॥  
 विद्याऽविद्यातश्च संशयः ॥ २० ॥ श्रोत्रग्रहणो यो-  
 ऽर्थः स शब्दः ॥ २१ ॥ तुल्यजातीयेष्वर्थान्तरभूतेषु  
 विशेषस्य उभयथा दृष्टत्वात् ॥ २२ ॥ एकद्रव्यत्वान्न  
 द्रव्यम् ॥ २३ ॥ नापि कर्माऽचाक्षुषत्वात् ॥ २४ ॥  
 गुणस्य सतोऽपवर्गः कर्मभिः साधर्म्यम् ॥ २५ ॥  
 सतो लिङ्गाभावात् ॥ २६ ॥ नित्यवैधर्म्यात् ॥ २७ ॥  
 अनित्यश्चायं कारणतः ॥ २८ ॥ न चासिद्धं विका-  
 रात् ॥ २९ ॥ अभिव्यक्तौ दोषात् ॥ ३० ॥ संयो-  
 गाद्विभागाच्च शब्दाच्च शब्दनिष्पत्तिः ॥ ३१ ॥ लिङ्गा  
 च्चानित्यः शब्दः ॥ ३२ ॥ द्वयोस्तु प्रवृत्त्योरभावा-  
 त् ॥ ३३ ॥ प्रथमाशब्दात् ॥ ३४ ॥ सम्प्रतिपत्तिभा-  
 वाच्च ॥ ३५ ॥ सन्दिग्धाः सति बहुत्वे ॥ ३६ ॥  
 संख्याभावः सामान्यतः ॥ ३७ ॥

इति द्वितीयाध्यायस्य द्वितीयमाहिकम् ॥



प्रसिद्धा इन्द्रियार्थाः ॥ १ ॥ इन्द्रियार्थाप्रसिद्धि-  
रिन्द्रियार्थेभ्यो ऽर्थान्तरस्य हेतुः ॥ २ ॥ सो ऽनप-  
देशः ॥ ३ ॥ कारणाज्ञानात् ॥ ४ ॥ कार्येषु ज्ञानात्  
॥ ५ ॥ अज्ञानाच्च ॥ ६ ॥ अन्यदेव हेतुरित्यन-  
पदेशः ॥ ७ ॥ अर्थान्तरं ह्यर्थान्तरस्याऽनपदेशः  
॥ ८ ॥ संयोगिसमवाय्येकार्थसमवायिविरोधि च ॥ ९ ॥  
कार्यं कार्यान्तरस्य ॥ १० ॥ विरोध्यभूतं भूतस्य  
॥ ११ ॥ भूतमभूतस्य ॥ १२ ॥ भूतो भूतस्य ॥ १३ ॥  
प्रसिद्धिपूर्वकत्वादपदेशस्य ॥ १४ ॥ अप्रसिद्धोऽनप-  
देशोऽसन् सन्दिग्धश्चानपदेशः ॥ १५ ॥ यस्माद्वि-  
षाणी तस्मादश्वः ॥ १६ ॥ यस्माद्विषाणी तस्मा-  
द्रौरिति चानैकान्तिकस्योदाहरणम् ॥ १७ ॥ आत्मे-  
न्द्रियार्थसन्निकर्षाद्यन्निष्पद्यते तदन्यत् ॥ १८ ॥ प्र-  
वृत्तिनिवृत्ती च प्रत्यगात्मनि दृष्टे परत्र लिङ्गम् ॥ १९ ॥

इति तृतीयाध्यायस्य प्रथमाहिकम् ॥

—:०:—

आत्मेन्द्रियार्थसन्निकर्षज्ञानस्य भावोऽभावश्च म-  
नसो लिङ्गम् ॥ १ ॥ तस्य द्रव्यत्वनित्यत्वे वायुना  
व्याख्याते ॥ २ ॥ प्रयत्नाद्यौगपद्याज्ज्ञानायौगपद्या-  
च्चैकम् ॥ ३ ॥ प्राणाऽपाननिमेषीन्मेषजीवनमनोग-  
तोन्द्रियान्तराविकाराः सुखदुःखेच्छाद्वेषप्रयत्नाश्चात्मनो  
लिङ्गानि ॥ ४ ॥ तस्य द्रव्यत्वनित्यत्वे वायुना व्या-

ख्याते ॥ ५ ॥ यज्ञदत्त इति सन्निकर्षेप्रत्यक्षाभावाद्  
दृष्टं लिङ्गं न विद्यते ॥६॥ सामान्यतो दृष्टाच्चाविशेषः  
॥ ७ ॥ तस्मादागमिकः ॥ ८ ॥ अहमिति शब्दस्य  
व्यतिरेकान्नागमिकम् ॥ ९ ॥ यदि दृष्टमन्वक्षमहं  
देवदत्तोऽहं यज्ञदत्त इति ॥ १० ॥ दृष्ट्यात्मनि लि-  
ङ्गे एक एव दृढत्वात् प्रत्यक्षवत् प्रत्ययः ॥ ११ ॥ दे-  
वदत्तो गच्छतीत्यज्ञदत्तो गच्छतीत्युपचाराच्छरीरेप्रत्ययः  
॥ १२ ॥ सन्दिग्धास्तूपचाराः ॥ १३ ॥ अहमिति प्र-  
त्यगात्मनि भावात् परत्राभावादर्थान्तरप्रत्यक्षः ॥ १४ ॥  
देवदत्तो गच्छतीत्युपचारादभिमानात्तावच्छरीरप्रत्य-  
क्षोऽहङ्कारः ॥ १५ ॥ सन्दिग्धस्तूपचारः ॥ १६ ॥  
न तु शरीरविशेषाद् यज्ञदत्तविष्णुमित्रयोर्ज्ञानविषयः  
॥ १७ ॥ अहमिति मुख्ययोग्याभ्यां शब्दवद्व्य-  
तिरेकाव्यभिचाराद्विशेषसिद्धेर्नागमिकः ॥ १८ ॥ सु-  
खदुःखज्ञाननिष्पत्त्यविशेषादैकात्म्यम् ॥ १९ ॥  
व्यवस्थातो नाना ॥ २० ॥ शास्त्रसामर्थ्याच्च ॥ २१ ॥

इति तृतीयाध्यायस्य द्वितीयमाह्निकम् ॥

—०— नित्याध्यायः

सदकारणवन्नित्यम् ॥ १ ॥ तस्यकार्यलिङ्गम्  
॥ २ ॥ कारणभावात् कार्यभावः ॥ ३ ॥ अनि-  
त्य इति विशेषतः प्रतिषेधभावः ॥ ४ ॥ अविद्या  
॥ ५ ॥ महत्यनेकद्रव्यवत्त्वात् रूपाच्चोपलब्धिः ॥ ६ ॥

सत्यपि द्रव्यत्वे महत्त्वे रूपसंस्काराभावाद्वायोरनुप-  
लब्धिः ॥ ७ ॥ अनेकद्रव्यसमवायात् रूपाविशेषाच्च  
रूपोपलब्धिः ॥ ८ ॥ तेन रसगन्धस्पर्शेषु ज्ञानं व्या-  
ख्यातम् ॥ ९ ॥ तस्याभावादव्यभिचारः ॥ १० ॥ स-  
ङ्ख्याः परिमाणानि पृथक्त्वं संयोगविभागौ परत्वा-  
ऽपरत्वे कर्म च रूपद्रव्यसमवायात् चाक्षुषाणि ॥ ११ ॥  
अरूपिष्वचाक्षुषाणि ॥ १२ ॥ एतेन गुणत्वे भावे  
च सर्वेन्द्रियं ज्ञानं व्याख्यातम् ॥ १३ ॥

इति चतुर्थाध्यायस्य प्रथममाह्निकम् ॥

—:०:—

तत्पुनः पृथिव्यादिकार्य्यद्रव्यं त्रिविधं शरीरेन्द्रि-  
यविषयसंज्ञकम् ॥ १ ॥ प्रत्यक्षाऽप्रत्यक्षाणां संयोग-  
स्याप्रत्यक्षत्वात् पञ्चात्मकं न विद्यते ॥ २ ॥ गुणा-  
न्तराप्रादुर्भावाच्च न त्र्यात्मकम् ॥ ३ ॥ अणुसंयोग-  
स्त्वप्रतिषिद्धः ॥ ४ ॥ तत्र शरीरं द्विविधं योनिजम-  
योनिजं च ॥ ५ ॥ अनियतदिग्देशपूर्वकत्वात् ॥ ६ ॥  
धर्मविशेषाच्च ॥ ७ ॥ समाख्याभावाच्च ॥ ८ ॥ संज्ञा-  
या आदित्वात् ॥ ९ ॥ सन्त्ययोनिजाः ॥ १० ॥  
वेदलिङ्गाच्च ॥ ११ ॥

इति चतुर्थाध्यायस्य द्वितीयमाह्निकम् ॥

आत्मसंयोगप्रयत्नाभ्यां हस्ते कर्म ॥ १ ॥ तथा  
हस्तसंयोगाच्च मुसले कर्म ॥ २ ॥ अभिघातजे मुस-  
लादौ कर्मणि व्यतिरेकादकारणं हस्तसंयोगः ॥ ३ ॥  
तथात्मसंयोगो हस्तकर्मणि ॥ ४ ॥ अभिघातान्मुस-  
लसंयोगाद्धस्ते कर्म ॥ ५ ॥ आत्मकर्म हस्तसंयोगा-  
च्च ॥ ६ ॥ संयोगाभावे गुरुत्वात् पतनम् ॥ ७ ॥  
नोदनविशेषाभावान्नोर्ध्वं न तिर्यग्गमनम् ॥ ८ ॥ प्र-  
यत्नविशेषान्नोदनविशेषः ॥ ९ ॥ नोदनविशेषादुदस-  
नविशेषः ॥ १० ॥ हस्तकर्मणा दारककर्म व्याख्या-  
तम् ॥ ११ ॥ तथा दग्धस्य विस्फोटने ॥ १२ ॥ य-  
त्नाभावे प्रमुप्तस्य चलनम् ॥ १३ ॥ तृणे कर्म वायु-  
संयोगात् ॥ १४ ॥ मणिगमनं सूच्यभिसर्पणमदृष्ट-  
कारणम् ॥ १५ ॥ इषावयुगपत् संयोगविशेषाः कर्मा-  
न्यत्वे हेतुः ॥ १६ ॥ नोदनादाद्यभिषोः कर्म तत्क-  
र्मकारिताच्च संस्कारा दुत्तरं तथोत्तरमुत्तरं च ॥ १७ ॥  
संस्काराभावे गुरुत्वात् पतनम् ॥ १८ ॥

इति पञ्चमाध्यायस्य प्रथममाह्निकम् ॥

—:०:—

नोदनाभिघातात् संयुक्तसंयोगाच्च पृथिव्यां क-  
र्म ॥ १ ॥ तद्विशेषेणादृष्टकारितम् ॥ २ ॥ अपां सं-  
योगाभावे गुरुत्वात् पतनम् ॥ ३ ॥ द्रवत्वात् स्यन्द-  
नम् ॥ ४ ॥ नाड्या वायुसंयोगादारोहणम् ॥ ५ ॥

नोदनापीडनात् संयुक्तसंयोगाच्च ॥ ६ ॥ वृक्षाभिसं-  
 र्पणमित्यदृष्टकारितम् ॥ ७ ॥ अपां सङ्घातो विलयनं  
 च तेजःसंयोगात् ॥ ८ ॥ तत्रविस्फूर्जथुर्लिङ्गम् ॥ ९ ॥  
 वैदिकं च ॥ १० ॥ अपां संयोगाद्विभागाच्च  
 स्तनयित्तनोः ॥ ११ ॥ पृथिवीकर्मणा तेजःकर्म वायु-  
 कर्म च व्याख्यातम् ॥ १२ ॥ अग्रेरूर्ध्वज्वलनं वायो  
 स्तिर्यग्गमनमणूनां मनसश्चाद्यं कर्मादृष्टकारितम् ॥ १३ ॥  
 हस्तकर्मणा मनसः कर्म व्याख्यातम् ॥ १४ ॥  
 आत्मेन्द्रियमनोऽर्थसन्निकर्षात् सुखदुःखे ॥ १५ ॥  
 तदनारम्भ आत्मस्थे मनसि शरीरस्य दुःखाभावः  
 संयोगः ॥ १६ ॥ अपसर्पणमुपसर्पणमशितपीतसंयो-  
 गाःकार्यान्तरसंयोगाश्चेत्यदृष्टकारितानि ॥ १७ ॥  
 तदभावे संयोगाभावो ऽप्रादुर्भावश्च मोक्षः ॥ १८ ॥  
 द्रव्यगुणकर्मनिष्पत्तिवैधर्म्यादभावस्तमः ॥ १९ ॥ ते-  
 जसो द्रव्यान्तरेणावरणाच्च ॥ २० ॥ दिक्कालावा-  
 काशं च क्रियावद्वैधर्म्यान्निष्क्रियाणि ॥ २१ ॥ एतेन  
 कर्माणि गुणाश्च व्याख्याताः ॥ २२ ॥ निष्क्रियाणां  
 समवायः कर्मभ्यो निषिद्धः ॥ २३ ॥ कारणं त्वस-  
 मवायिनो गुणाः ॥ २४ ॥ गुणैर्दिग् व्याख्याता ॥  
 २५ ॥ कारणेन कालः ॥ २६ ॥

इति पञ्चमाध्यायस्य द्वितीयमाह्निकम् ।

बुद्धिपूर्वा वाक्यकृतिर्वेदे ॥ १ ॥ ब्राह्मणे संज्ञा-  
कर्म सिद्धिलिङ्गम् ॥ २ ॥ बुद्धिपूर्वो ददाति ॥ ३ ॥  
तथा प्रतिग्रहः ॥ ४ ॥ आत्मान्तरगुणानामात्मान्तरे  
ऽकारणत्वात् ॥ ५ ॥ तद्दुष्टभोजनेन विद्यते ॥ ६ ॥  
दुष्टं हिंसायाम् ॥ ७ ॥ तस्य समभिव्याहारतो दोषः  
॥ ८ ॥ तद्दुष्टे न विद्यते ॥ ९ ॥ पुनर्विशिष्टे प्रवृत्तिः  
॥ १० ॥ समे हीने वा प्रवृत्तिः ॥ ११ ॥ एतेन ही-  
समविशिष्टधार्मिकेभ्यः परस्वादानं व्याख्यातम् ॥ १२ ॥  
तथा विरुद्धानां त्यागः ॥ १३ ॥ हीने परे त्यागः ॥ १४ ॥  
समे आत्मत्यागः परत्यागो वा ॥ १५ ॥ विशिष्टे  
आत्मत्याग इति ॥ १६ ॥

इति षष्ठाध्यायस्य प्रथममोहिकम् ॥

—:०:—

दृष्टादृष्टप्रयोजनानां दृष्टाभावे प्रयोजनमभ्युदया-  
य ॥ १ ॥ अभिषेचनोपवासब्रह्मचर्यगुरुकुलवासवान-  
प्रस्थयज्ञदानप्रोक्षणदिङ्मन्त्रमन्त्रकालनियमाश्चादृष्टा-  
य ॥ २ ॥ चातुराश्रम्यमुपधा अनुपधाश्च ॥ ३ ॥  
भावदोष उपधाऽदोषोऽनुपधा ॥ ४ ॥ यदिष्टरूपर-  
सगन्धस्पर्श प्रोक्षितमभ्युक्षितं च तच्छुचि ॥ ५ ॥  
अशुचीति शुचिप्रतिषेधः ॥ ६ ॥ अर्थान्तरं च ॥ ७ ॥  
अयतस्य शुचि भोजनादभ्युदयो न विद्यते नियमा-  
भावाद् विद्यते वा ऽर्थान्तरत्वाद् यमस्य ॥ ८ ॥ असति

चाभावात् ॥ ९ ॥ सुखाद्रागः ॥ १० ॥ तन्मयत्वाच्च  
॥ ११ ॥ अदृष्टाच्च ॥ १२ ॥ जातिविशेषाच्च ॥ १३ ॥  
इच्छाद्वेषपूर्विका धर्माऽधर्मप्रवृत्तिः ॥ १४ ॥ तत्संयोगो  
विभागः ॥ १५ ॥ आत्मकर्मसु मोक्षो व्याख्यातः ॥ १६ ॥

इति षष्ठाध्यायस्य द्वितीयमाह्निकम् ॥

—:०:—

उक्ता गुणाः ॥ १ ॥ पृथिव्यादिरूपरसगन्ध-  
स्पर्शा द्रव्यानित्यत्वादानित्याश्च ॥ २ ॥ एतेन नित्येषु  
नित्यत्वमुक्तम् ॥ ३ ॥ अप्सु तेजसि वायौ च  
नित्या द्रव्यानित्यत्वात् ॥ ४ ॥ अनित्येष्वनित्या द्र-  
व्यानित्यत्वात् ॥ ५ ॥ कारणगुणपूर्वकाः पृथिव्यां  
पाकजाः ॥ ६ ॥ एकद्रव्यत्वात् ॥ ७ ॥ अणोर्महत-  
श्चोपलब्ध्यनुपलब्धी नित्ये व्याख्याते ॥ ८ ॥ कारण-  
बहुत्वाच्च ॥ ९ ॥ अतो विषरीतमणु ॥ १० ॥ अणु  
महदिति तस्मिन् विशेषभावात् विशेषाभावाच्च ॥ ११  
॥ एककालत्वात् ॥ १२ ॥ दृष्टान्ताच्च ॥ १३ ॥  
अणुत्वमहत्त्वयोरणुत्वमहत्त्वाभावः कर्मगुणैर्व्याख्यातः  
॥ १४ ॥ कर्मभिः कर्माणि गुणैश्च गुणा व्याख्याताः  
॥ १५ ॥ अणुत्वमहत्त्वाभ्यां कर्मगुणाश्च व्याख्याताः  
॥ १६ ॥ एतेन दीर्घत्वह्रस्वत्वे व्याख्याते ॥ १७ ॥  
अनित्ये ऽनित्यम् ॥ १८ ॥ नित्ये नित्यम् ॥ १९ ॥  
नित्यं परिमण्डलम् ॥ २० ॥ अविद्या च विद्या-

लिङ्गम् ॥ २१ ॥ विभवान्महानाकाशस्तथा चात्मा  
॥ २२ ॥ तदभावादणु मनः ॥ २३ ॥ गुणैर्दिग्ग्व्या-  
ख्याता ॥ २४ ॥ कारणे कालः ॥ २५ ॥

इति सप्तमाध्यायस्य प्रथममाहिकम् ॥

—:०:—

रूपरसगन्धस्पर्शव्यतिरेकादर्थान्तरमेकत्वम् ॥ १ ॥  
तथा पृथक्त्वम् ॥ २ ॥ एकत्वैकपृथक्त्वयोरेकत्वैकपृथ-  
क्त्वाभावोऽणुत्वमहत्त्वाभ्यां व्याख्यातः ॥ ३ ॥ निः  
संख्यत्वात् कर्मगुणानां सर्वैकत्वं न विद्यते ॥ ४ ॥ <sup>२५</sup>  
भ्रान्तं तत् ॥ ५ ॥ एकत्वाभावाद्भक्तिस्तु न विद्यते  
॥ ६ ॥ कार्यकारणयोरेकत्वैकपृथक्त्वाभावादेकत्वै-  
कपृथक्त्वं न विद्यते ॥ ७ ॥ एतदनित्ययोर्व्याख्या-  
तम् ॥ ८ ॥ अन्यतरकर्मज उभयकर्मजः संयोगजश्च  
संयोगः ॥ ९ ॥ एतेन विभागो व्याख्यातः ॥ १० ॥  
संयोगविभागयोः संयोगविभागाभावो ऽणुत्वमह-  
त्त्वाभ्यां व्याख्यातः ॥ ११ ॥ कर्माभिः कर्माणि गु-  
णैर्गुणा अणुत्वमहत्त्वाभ्यामिति ॥ १२ ॥ युतसिद्ध्य-  
भावात् कार्यकारणयोः संयोगविभागौ न विद्यते  
॥ १३ ॥ गुणत्वात् ॥ १४ ॥ गुणोऽपि विभाव्यते  
॥ १५ ॥ निष्क्रियत्वात् ॥ १६ ॥ असति ना-  
स्तीति च प्रयोगात् ॥ १७ ॥ शब्दार्थावसम्बन्धौ  
॥ १८ ॥ संयोगिने दण्डात् समवायिनो विशेषाच्च



॥ १९ ॥ सामयिकः शब्दादर्थप्रत्ययः ॥ २० ॥ एक-  
दिकालाभ्यां सन्निकृष्टविप्रकृष्टाभ्यां परमपरञ्च ॥ २१ ॥  
कारणपरत्वात् कारणापरत्वाच्च ॥ २२ ॥ परत्वापर-  
त्वयोः परत्वापरत्वाभावो ऽणुत्वमहत्त्वाभ्यां व्या-  
ख्यातः ॥ २३ ॥ कर्मभिः कर्माणि ॥ २४ ॥ गुणै-  
र्गुणाः ॥ २५ ॥ इहेदमिति यतः कार्य्य कारणयोः  
समवायः ॥ २६ ॥ द्रव्यत्वगुणत्वप्रतिषेधोभावेनव्या-  
ख्यातः ॥ २७ ॥ तत्त्वमभावेन ॥ २८ ॥

इति सप्तमाध्यायस्य द्वितीयमाह्निकम् ॥

—:०:—

द्रव्येषु ज्ञानं व्याख्यातम् ॥ १ ॥ तत्रात्मा मन-  
श्चाप्रत्यक्षे ॥ २ ॥ ज्ञाननिर्देशे ज्ञाननिष्पत्तिविधिरुक्तः  
॥ ३ ॥ गुणकर्मसु सन्निकृष्टेषु ज्ञाननिष्पत्तेर्द्रव्यं का-  
रणम् ॥ ४ ॥ सामान्यविशेषेषु सामान्यविशेषाभा-  
वात्तदेव ज्ञानम् ॥ ५ ॥ सामान्यविशेषापेक्षं द्रव्यगु-  
णकर्मसु ॥ ६ ॥ द्रव्ये द्रव्यगुणकर्मापेक्षम् ॥ ७ ॥  
गुणकर्मसु गुणकर्माभावाद्गुणकर्मापेक्षं न विद्यते ॥ ८ ॥  
समवायिनः श्वेत्याच्छ्वैत्यबुद्धेश्च श्वेते बुद्धिस्ते एते  
कार्य्यकारणभूते ॥ ९ ॥ द्रव्येष्वनितरेतरकारणाः ॥ १० ॥  
कारणायौगपद्यात् कारणक्रमाच्च घटपटादिबुद्धीनां  
क्रमो न हेतुफलभावात् ॥ ११ ॥

इति अष्टमाध्यायस्य प्रथममाह्निकम् ॥

अयमेष त्वया कृतं भोजयैनमिति बुद्ध्यपेक्षम्  
॥ १ ॥ दृष्टेषु भावाददृष्टेष्वभावात् ॥ २ ॥ अर्थ इति  
द्रव्यगुणकर्मसु ॥ ३ ॥ द्रव्येषु पञ्चात्मकत्वं प्रतिषिद्धम्  
॥ ४ ॥ भूयस्त्वाद्गन्धवच्चाच्च पृथिवी गन्धज्ञाने  
प्रकृतिः ॥ ५ ॥ तथापस्तेजो वायुश्च रसरूपस्पर्शावि-  
शेषात् ॥ ६ ॥

इति अष्टमाध्यायस्य द्वितीयमाह्निकम् ॥

—:०:—

क्रियागुणव्यपदेशाभावात् प्रागसत् ॥ १ ॥ सदसत्  
॥ २ ॥ असतः क्रियागुणव्यपदेशाभावादर्थान्तरम्  
॥ ३ ॥ सच्चासत् ॥ ४ ॥ यच्चान्यदसदतस्तदसत् ॥ ५ ॥  
असदिति भूतप्रत्यक्षाभावात् भूतस्मृतेर्विरोधिप्रत्यक्ष-  
वत् ॥ ६ ॥ तथाऽभावे भावेप्रत्यक्षत्वाच्च ॥ ७ ॥ एते  
नाघटोऽगौरधर्मश्च व्याख्यातः ॥ ८ ॥ अभूतं ना-  
स्तीत्यनर्थान्तरम् ॥ ९ ॥ नास्ति घटो गेहे इति सतो  
घटस्य गेहसंसर्गप्रतिषेधः ॥ १० ॥ आत्मन्यात्ममन-  
सोः संयोगविशेषादात्मप्रत्यक्षम् ॥ ११ ॥ तथा द्रव्या-  
न्तरेषु प्रत्यक्षम् ॥ १२ ॥ असमाहितान्तःकरणा उप-  
संहृतसमाधयस्तेषां च ॥ १३ ॥ तत्समवायात् कर्म-  
गुणेषु ॥ १४ ॥ आत्मसमवायादात्मगुणेषु ॥ १५ ॥

इति नवमाध्यायस्य प्रथममाह्निकम् ॥

अस्येदं कार्यं कारणं संयोगि विरोधिसमवायि  
 चेति लैङ्गिकम् ॥ १ ॥ अस्येदं कार्यकारणसम्बन्ध-  
 श्चावयवाद्भवति ॥ २ ॥ एतेन शाब्दं व्याख्यातम् ॥ ३ ॥  
 हेतुरपदेशो लिङ्गं प्रमाणं करणमित्यनर्थान्तरम् ॥ ४ ॥  
 अस्येदमिति बुद्ध्यपेक्षितत्वात् ॥ ५ ॥ आत्मनः सं-  
 योगविशेषात् संस्काराच्च स्मृतिः ॥ ६ ॥ तथा स्वप्नः  
 ॥ ७ ॥ स्वप्नान्तिकम् ॥ ८ ॥ धर्माच्च ॥ ९ ॥ इन्द्रिय-  
 दोषात् संस्कारदोषाच्चाविद्या ॥ १० ॥ तदष्टज्ञानम्  
 ॥ ११ ॥ अदुष्टं विद्या ॥ १२ ॥ आर्षं सिद्धदर्शनं  
 च धर्मेभ्यः ॥ १३ ॥

इति नवमाध्यायस्य द्वितीयमाह्निकम् ॥

—:०:—

इष्टानिष्टकारणविशेषाद्विरोधाच्च मिथः सुखदुःख  
 योरर्थान्तरभावः ॥ १ ॥ संशयनिर्णयान्तराभावा-  
 श्च ज्ञानान्तरत्वे हेतुः ॥ २ ॥ तयोर्निष्पत्तिः प्रत्यक्ष-  
 लैङ्गिकाभ्याम् ॥ ३ ॥ अभूदित्यपि ॥ ४ ॥ सति  
 च कार्यादर्शनात् ॥ ५ ॥ एकार्थसमवायिकारणान्त-  
 रेषु दृष्टत्वात् ॥ ६ ॥ एकदेशे इत्येकस्मिन् शिरः पृ-  
 ष्ठमुदरं मर्माणि तद्विशेषस्तद्विशेषेभ्यः ॥ ७ ॥

इति दशमाध्यायस्य प्रथममाह्निकम् ॥

—:०:—

कारणमिति द्रव्ये कार्यसमवायात् ॥ १ ॥ सं-

दशमाध्यायस्य द्वितीयमाह्निकम् । १७

योमाद्वा ॥ २ ॥ कारणे समवायात् कर्माणि ॥ ३ ॥  
तथा रूपे कारणैकार्थसमवायाच्च ॥ ४ ॥ कारणसम-  
वायात् संयोगः पटस्य ॥ ५ ॥ कारणाकारणसमवा-  
याच्च ॥ ६ ॥ संयुक्तसमवायादग्नेर्वैशेषिकम् ॥ ७ ॥  
दृष्टानां दृष्टप्रयोजनानां दृष्टाभावे प्रयोगो ऽभ्युदयाय  
॥ ८ ॥ तद्वचनादान्नायस्य प्रामाण्यमिति ॥ ९ ॥

इति दशमाध्यायस्य द्वितीयमाह्निकम् ।

समाप्तं च वैशेषिकदर्शनम् ॥

शुभमस्तु ।







## सूचीपत्रम् ।

		रु.आ.पु.
१	न्यायवार्तिक मूलम् ... ..	४-०-२
२	शुक्लयजुःसंहिताउव्वट तथा महीधरभाष्यस-	१२-०-०
३	शुक्लयजुर्वेदकाण्वसंहिता ( भाग १—२ )	२-८-०
४	लघुशब्देन्दुशेखर सटीक अवैभाव	३-०-०
५	शास्त्रसिद्धान्तलेश पत्रात्मक ...	२-०-०
६	पाणीनीतन्त्रक्रोडपत्राणी ( भाग १—२ )	२-०-०
७	लघुशब्देन्दुशेखरव्याख्या शाङ्करी ...	०-१२-
८	पाणीनीतन्त्रवादनक्षत्रमाला ...	१-८-०
९	प्रौढमनोरमाव्याख्याकल्पलता ...	२-०-०
१०	याज्ञवल्कस्मृतीबालम्भट्टी समाख्यव्याख्या समलंकृतमितोक्षरा संहिता व्यवहाराध्याय	११-०-०
११	भैरवी । शब्दरत्नव्याख्या ( कारकान्ता )	२-८-०
१२	परमलघुमञ्जूषा । ... ..	०-४-०
१३	लघुशब्देन्दुशेखरः सम्पूर्णः । ...	४-०-०
१४	लघुशब्देन्दुशेखरोऽव्ययीभावान्तः ...	१-०-०
१५	मनोरमा शब्दरत्नसंहिता सम्पूर्णा ...	५-०-०
१६	मनोरमा शब्दरत्नसंहिताऽव्ययीभावान्ता ।	१-८-०
१७	किरात ३ सर्ग । ... ..	०-४-०
१८	साङ्ख्यतत्त्वकौमुदी । ... ..	०-६-०
१९	नारदसंहिता ( ज्योतिषम् ) । ...	०-६-२
२०	मेदनीकोषः । ... ..	०-१२-०
२१	पूर्वपक्षावली । ... ..	०-२-०
२२	उत्तरपक्षावली । ... ..	०-२-०
२३	मीमांसापरिभाषा । ... ..	०-४-०
२४	कारिकावली । राम० दिन० मुक्ता० स० श- ब्दखण्डान्ता ... ..	३-०-०

पत्रादिप्रेषणस्थानम्-हरिदासगुप्तः-बनारससिटि ।

